

## प्रेस विज्ञप्ति

### सीबीएस में प्रवेशित छात्रों के लिए दीक्षारंभ कार्यक्रम

विद्यार्थी अनुशासन और लगन से लक्ष्य प्राप्त करें : कुलपति प्रो. वर्मा

मूलविज्ञान केंद्र (सीबीएस), पं. रविशंकर शुक्ल विश्वविद्यालय, रायपुर द्वारा दीक्षारंभ कार्यक्रम का आयोजन किया गया। यूजीसी, शिक्षा विभाग, भारत सरकार के अनुरूप इस स्टूडेंट इंडक्शन कार्यक्रम (SIP) में नवप्रवेशित छात्र-छात्राओं को संस्थान के पाठ्यक्रम, उद्देश्य आदि की विस्तार से जानकारी दी गई। कार्यक्रम में नवप्रवेशित छात्र-छात्राओं को संबोधित करते हुए विश्वविद्यालय के कुलपति जी ने प्रेरणापूर्ण संबोधन में कहा कि – “छात्र-छात्राएँ प्रतिस्पर्धा से गुजरकर यहाँ प्रवेश लिए हैं। इस पाठ्यक्रम से वे अपना भविष्य निर्माण कर श्रेष्ठ नागरिक बन सकते हैं।” उन्हें यहाँ के शैक्षिक वातावरण का लाभ मिलेगा। छात्र कड़ी मेहनत और लगन अनुशासन के द्वारा लक्ष्य प्राप्त कर सकते हैं। संचालक रसायनविद् प्रो. कल्लोल के. घोष ने नवप्रवेशित छात्रों का स्वागत करते हुए पीपीटी के माध्यम से विश्वविद्यालय एवं सीबीएस के उद्देश्य गतिविधियों को रोचक ढंग से छात्रों को बताया। उन्हें प्रवेश लेने के लिए शुभकामनाएँ दी।

डॉ. गोविंद प्रसाद साहू ने दीक्षारंभ में मूलविज्ञान केंद्र के ‘विज्ञान और मिशन’ को विस्तार से बताया। डॉ. भानुश्री गुप्ता ने अकादमिक उपलब्धियों एवं यहाँ के छात्र-छात्राओं की उपलब्धियों तथा देश-भर के विज्ञान से जुड़े संस्थानों की जानकारी दी, जहाँ सीबीएस के छात्र प्रोजेक्ट किये हैं।

डॉ. वीनू जोशी ने मूलविज्ञान केंद्र एवं विश्वविद्यालय द्वारा ली जाने वाली परीक्षा प्रणाली, आंतरिक मूल्यांकन, यूनिट टेस्ट तथा असेसमेंट प्रणाली को पीपीटी के माध्यम से बताया।

डॉ. गिरजाशंकर गौतम ने समय-सारिणी तथा विश्वविद्यालय द्वारा वर्षभर आयोजित होने वाले साहित्यिक सांस्कृतिक एवं खेल-कूद आदि गतिविधियों की जानकारी दी। इस कार्यक्रम में जेष्ठ छात्र अमूल जैन एवं विद्यारानी सिंह ने अपने विचार रखे।

कार्यक्रम में सभी छात्र-छात्राओं ने अपना परिचय दिया। कार्यक्रम का सफल संचालन डॉ. स्मिता शर्मा ने किया। इस ऑनलाइन कार्यक्रम में मूलविज्ञान केंद्र के प्रथम सेमेस्टर के छात्र-छात्राएँ, शिक्षक, कर्मचारी उपस्थित रहे।



